

(ಉ) ಜಿಲ್ಲಾ ಸಮೀಕ್ಷೆ ವರದಿಯನ್ನು ಶಿರಹಟ್ಟಿ ತಾಲ್ಲೂಕು ಮಜ್ದೂರ ಗ್ರಾಮದಲ್ಲಿ ಚೈನಾಕ್ಷಿ (ಬಿಳಿಯ ಜೇಡಿಮಣ್ಣು) ಸಿಗುವದೆಂದು ಅದನ್ನು ಉಪಯೋಗಿಸಿ ಪಿಂಗಾಣಿ ಸಾಮಾನುಗಳನ್ನು ತಯಾರು ಮಾಡಬಹುದೆಂದು ವರದಿ ಸಿಗುವುದು.

ಬೆಳ್ಳಟ್ಟಿಯಲ್ಲಿ ಮತ್ತನೆಯ ಕಲ್ಲು ಸಿಗುವ ಬಗ್ಗೆ ವರದಿಯಾಗಿಲ್ಲ.

(ಋ) ಇಲಾಖಾಧಿಕಾರಿಗಳು ಈ ಪ್ರದೇಶದಲ್ಲಿ ಈಗಾಗಲೇ ಸಮೀಕ್ಷೆಯಲ್ಲಿ ನಮೂದಿಸಿರುವ ಮಾಹಿತಿಯ ಬಗ್ಗೆ ಸಾಕಷ್ಟು ಪ್ರಚಾರ ಮಾಡಿರುವರಲ್ಲದೇ ಕೈಗಾರಿಕಾ ಘಟಕಗಳನ್ನು ಸ್ಥಾಪಿಸಲು ಮುಂದೆ ಬರುವ ಅಭ್ಯರ್ಥಿಗಳಿಗೆ ಸರ್ಕಾರದ ಸುತ್ತೋಲೆಯಲ್ಲಿ ಪ್ರಚಾರ ಪಡಿಸಿರುವ ಎಲ್ಲಾ ಸವಲತ್ತುಗಳನ್ನು ಕೊಡಲು ತಯಾರಿದ್ದಾರೆ.

ಶ್ರೀ ವಿ. ವಿ. ವಾಯಿ.—ಧಾರವಾಡ ಜಿಲ್ಲೆಯು ಕೈಗಾರಿಕೆಯಲ್ಲಿ ಬಹಳ ಹಿಂದುಳಿದ ಜಿಲ್ಲೆ ಎಂದು ಪರಿಗಣಿಸಲಾಗಿದೆ ಎಂದು ತಾವು ಹೇಳಿದ್ದೀರಿ ಅದರಲ್ಲಿ ಶಿರಹಟ್ಟಿ ತಾಲ್ಲೂಕು ಕೂಡ ಬರುತ್ತದೆ. ಎಂದು ಹೇಳಿದ್ದೀರಿ, ಹಾಗಾದರೆ ಈ ಶಿರಹಟ್ಟಿ ತಾಲ್ಲೂಕು ಮಜ್ದೂರು ಗ್ರಾಮದಲ್ಲಿ ಚೈನಾಕ್ಷಿ ದೊರೆಯುವುದರಿಂದ ಅದನ್ನು ಗೊಬ್ಬರದ ಕಾರ್ಖಾನೆಗೆ ಈಗಾಗಲೇ ಕಳುಹಿಸುತ್ತಿದ್ದಾರೆ. ಅದ್ದರಿಂದ ಅಲ್ಲಿ ಯಾವುದಾದರೂ ಒಂದು ಕೈಗಾರಿಕೆಯನ್ನು ಸ್ಥಾಪನೆ ಮಾಡುವುದಕ್ಕೆ ಸರ್ಕಾರದವರು ಯೋಚನೆ ಮಾಡಿದ್ದೀರಾ ?

† ಶ್ರೀ ಎಸ್. ಎಂ. ಕೃಷ್ಣ.—ಸಣ್ಣ ಕೈಗಾರಿಕೆಗಳನ್ನು ಮಾಡತಕ್ಕ ನೀತಿಯನ್ನು ನಾವು ಹಾಕಿ ಕೊಂಡಿಲ್ಲ. ಸಣ್ಣ ಕೈಗಾರಿಕೆಗಳನ್ನು ಪ್ರಾರಂಭ ಮಾಡುವುದಕ್ಕೆ ಮುಂದೆ ಬರತಕ್ಕ ಲೋಕಲ್ ಜನಗಳಿಗೆ ಏನು ಉತ್ತೇಜನ ಕೊಡಬೇಕೋ ಅವುಗಳನ್ನು ಕೊಡಬೇಕು ಎನ್ನುತ್ತಕ್ಕಂಥಾದ್ದು ಸರ್ಕಾರದ ಉದ್ದೇಶ. ಶಿರಹಟ್ಟಿ ತಾಲ್ಲೂಕಿನಲ್ಲಿ ಸಿಕ್ಕತಕ್ಕ ಚೈನಾಕ್ಷಿ ಆಧಾರಿತವಾದ ಯಾವುದಾದರೂ ಕೈಗಾರಿಕೆಯನ್ನು ಮಾಡ ಬೇಕು ಎನ್ನುತ್ತಕ್ಕಂಥಾ ಅಪೇಕ್ಷೆ ಮಾನ್ಯ ಸದಸ್ಯರಿಗೆ ಇದ್ದರೆ ಆ ಕೈಗಾರಿಕೆಯನ್ನು ಮಾಡತಕ್ಕವರನ್ನು ಕರೆದು ಕೋಡು ಬಂದರೆ ಅವರಿಗೆ ಎಲ್ಲಾ ಅನುಕೂಲತೆಗಳನ್ನೂ ಕಲ್ಪಿಸಿಕೊಡುತ್ತೇವೆ.

ಶ್ರೀ ವಿ. ವಿ. ವಾಯಿ.—ಬೆಳ್ಳಟ್ಟಿಯಲ್ಲಿ ಸಾಫ್ಟ್ ಕಲ್ಲು ಸಿಕ್ಕುತ್ತದೆ. ಅದನ್ನು ಉಪಯೋಗಿಸಿ ಕೋಡು ಒಂದು ಕೈಗಾರಿಕೆಯನ್ನು ಮಾಡಬೇಕೆಂದು ಅಲ್ಲಿ ಕೆಲವು ಜನಗಳು ಒಂದು ಸೊಸೈಟಿಯನ್ನು ಸ್ಥಾಪನೆ ಮಾಡಿದ್ದಾರೆ. ಅದಕ್ಕೆ ಸರ್ಕಾರದ ಯಾವ ರೀತಿಯ ಪುರಸ್ಕಾರವೂ ಸಿಕ್ಕಿಲ್ಲ. ಅದನ್ನು ಪರಿಶೀಲನೆ ಮಾಡಿ ಅದಕ್ಕೆ ಪುರಸ್ಕಾರ ಕೊಡತಕ್ಕ ವಿಚಾರ ಮಾಡುತ್ತೀರಾ ?

ಶ್ರೀ ಎಸ್. ಎಂ. ಕೃಷ್ಣ.—ಅದನ್ನು ಪರಿಶೀಲನೆ ಮಾಡುತ್ತೇನೆ. ಈಗ ಸಣ್ಣ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವುದಕ್ಕೆ ಅನುಕೂಲವಾಗಲೇ ಏನ್ನುವ ದೃಷ್ಟಿಯಿಂದ ಬೆಂಗಳೂರಿನಲ್ಲಿ ಒಂದು ಕನ್ಸಲ್ಟೆನ್ಸಿ ಸೆಲ್ ಮಾಡಬೇಕು ಎಂದು ಸರ್ಕಾರದವರು ಪ್ರಯತ್ನ ಮಾಡುತ್ತಿದ್ದಾರೆ ಅದಕ್ಕೆ ಈಗಾಗಲೇ ಒಬ್ಬ ಚೀಫ್ ಅಡ್ವೈಜರ್ ನೇಮಕ ಮಾಡಿದ್ದೇವೆ. ಕನ್ಸಲ್ಟೆನ್ಸಿ ಸೆಲ್‌ನವರು ವ್ಯಾಪಕವಾದ ಪ್ರಯತ್ನ ಮಾಡಿ ಯಾವ ಯಾವ ಜಿಲ್ಲೆಯಲ್ಲಿ ಯಾವ ಕೈಗಾರಿಕೆಯನ್ನು ಸ್ಥಾಪನೆ ಮಾಡುವುದಕ್ಕೆ ಅನುಕೂಲ ಇದೆಯೋ ಮತ್ತು ಅಲ್ಲಿ ದೊರೆಯತಕ್ಕ ರಾಸಾಯನಿಕಗಳನ್ನೂ ಆಧಾರದ ಮೇಲೆ ಪ್ರಾಜೆಕ್ಟ್ ಪೂಫೈಲ್ಸ್ ಮತ್ತು ಪ್ರಾಜೆಕ್ಟ್ ರಿಪೋರ್ಟ್ ತಯಾರು ಮಾಡಿ ಅವುಗಳನ್ನು ಹಂಚುತ್ತೇವೆ.

ಶಿರಹಟ್ಟಿ ತಾಲ್ಲೂಕಿನಲ್ಲಿ ಕುರಿಗಳ ಕ್ಷೇತ್ರ

2881. ಶ್ರೀ ವಿ. ವಿ. ವಾಯಿ (ಶಿರಹಟ್ಟಿ).—ವ್ಯವಸಾಯ ಹಾಗೂ ಪಶು ಸಂಗೋಪನ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸಬರೆ.—

(ಅ) ಶಿರಹಟ್ಟಿ ತಾಲ್ಲೂಕಿನಲ್ಲಿ ಕುರಿಬರ ಸಂಖ್ಯೆ ಎಷ್ಟು;

(ಆ) ತಾಲ್ಲೂಕಿನಲ್ಲಿ ಪ್ರಕಾರತನದಿಂದ ಕುರಿಗಳನ್ನೇ ಸಾಕುತ್ತ ಬಂದಿರುವವರು ಅವುಗಳಲ್ಲಿ ಸುಮಾರಣೆ ಇದ್ದಿರುವುದು ಸರಕಾರಕ್ಕೆ ವಿವಿಧವಾಗಿದೆಯೇ,

(ಇ) ತಾಲ್ಲೂಕಿನಲ್ಲಿ ನೀರಿನ ಮತ್ತು ಅಡವಿಯ ಸೌಕರ್ಯವಿದ್ದು ಉತ್ತಮ ತಳಿಯ ಕುರಿಗಳನ್ನೇ ಸರಕಾರ ಪೂರೈಸಿ ಉಣ್ಣೆಯ ಮಟ್ಟ ಬೆಳೆಯುವಂತೆ ಸಹಾಯ ಮಾಡುವರೇ;

(ಈ) ತಾಲ್ಲೂಕಿನಲ್ಲಿ ವಂಜೂರ ಗ್ರಾಮವು ತಪ್ಪತ್ತ ಗುಂಡದ ಒರೆಯಲ್ಲಿದ್ದು ನೀರಾವರಿ ಬೊಡ್ಡ ಕೆರೆ ಇದೆ. ಹುಲ್ಲು ಸಮೃದ್ಧಿ ಇದೆ ಅಲ್ಲಿ ಒಂದು ಕುರಿ ಫಾರಂ ಸರ್ಕಾರದವರು ಮಂಜೂರು ಮಾಡುವರೇ;

(ಉ) ಫಾರಂ ಮಾಡಿದಲ್ಲಿ ಉತ್ತಮತಂದ ಕುರಿಗಳಿಗೆ ಟಗರುಗಳನ್ನು ತಂದೂ ಸ್ಥಾನಿಕ ಕುರಿಗಳಿಗೆ ಕಸಿಮಾಡಿ ಕುರಿ ತಳಿ ಬೆಳೆಸುವುದಕ್ಕೆ ಸಾಧ್ಯ ಮಾಡುವ ವಿಚಾರ ಸರ್ಕಾರಕ್ಕೆ ಇದೆಯೇ ?

ಶ್ರೀ ಎನ್. ಚಿಕ್ಕೇಗೌಡ (ವ್ಯವಸಾಯ ಹಾಗೂ ಪಶುಸಂಗೋಪನ ಮಂತ್ರಿಗಳು).—

(ಅ) ಸುಮಾರು ೨೦೦

(ಆ) ತಳಿ ರಂಧಾರಣೆಯ ವಿಷಯನ್ನು ಸರ್ಕಾರವು ತೀವ್ರವಾಗಿ ಪರಿಶೀಲಿಸುವುದು.

(ಇ) ತೀವ್ರವಾಗಿ ಪರಿಶೀಲಿಸುವುದು.

(ಈ) ಪರಿಶೀಲನೆಯಲ್ಲಿದೆ

(ಉ) ಈ ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ವಿ. ವಿ. ವಾಯಿ.—ಶಿರಹಟ್ಟಿ ತಾಲ್ಲೂಕಿನಲ್ಲಿ ಕರಂಬರ ಸಂಖ್ಯೆ ೨೦೦ ಎಂದು ಹೇಳಿದ್ದೀರಿ, ಅಲ್ಲಿ ೮-೧೦ ಸಾವಿರಕ್ಕಿಂತಲೂ ಹೆಚ್ಚು ಕುರಿಗಳು ಇವೆ. ಆ ಕುರುಬರು ಕೇವಲ ಕುರಿಗಳಿಂದಲೇ ಜೀವನ ಮಾಡುತ್ತಿದ್ದಾರೆ. ಅವರು ಕುರಿಯ ಉಣ್ಣೆಯಿಂದ ಕಂಬಳಿ ತಯಾರು ಮಾಡುತ್ತಾರೆ. ಅವರಲ್ಲಿ ಎಷ್ಟಾರೀತಿಯ ಕುರಿಗಳಿದ್ದರೂ ಕೂಡ ಉಣ್ಣೆಯ ಅಭಿವೃದ್ಧಿಯನ್ನು ಸಾಧಿಸುವುದಕ್ಕೆ ಆಗಿಲ್ಲ. ಆದ್ದರಿಂದ ಅಲ್ಲಿ ಒಳ್ಳೆಯ ತಳಿಗಳನ್ನು ಸುಧಾರಿಸುವ ದೃಷ್ಟಿಯಿಂದಲೂ ಉಣ್ಣೆಯ ಅಭಿವೃದ್ಧಿಯ ದೃಷ್ಟಿಯಿಂದಲೂ ಅಲ್ಲಿನ ಕರಂಬರಿಗೆ ಟಗರುಗಳನ್ನು ಕೊಡುವ ಬಗ್ಗೆ ವಿಚಾರ ಮಾಡುತ್ತೀರಾ ?

† ಎನ್. ಚಿಕ್ಕೇಗೌಡ.—ಶಿರಹಟ್ಟಿ ತಾಲ್ಲೂಕಿನಲ್ಲಿ ಕುರಿಗಳ ಸಂಖ್ಯೆ ೧೮೫೦೦ ಇದೆ. ಆದ್ದರಿಂದ ಶಿರಹಟ್ಟಿ ತಾಲ್ಲೂಕಿನಲ್ಲಿರುವ ವಂಜೂರ ಗ್ರಾಮದಲ್ಲಿ ಮತ್ತೊಂದು ಕುರಿ ಫಾರಂ ಸ್ಥಾಪನೆ ಯೋಜನೆ ಸರ್ಕಾರದ ಪರಿಶೀಲನೆಯಲ್ಲಿದೆ. ಗದಗ ಹತ್ತಿರ ಪಿಪ್ಪಾ ವುಲ್ ಡೆವಲ್ಪ ಮೆಂಟ್ ಸ್ಕೀಮ್, ಮತ್ತು ರಾಣಿ ಬೆನ್ನೂರಿನಲ್ಲಿ ಒಂದು ಪಿಪ್ಪಾ ಡೆವಲ್ಪ ಮೆಂಟ್ ಸ್ಕೀಮ್ ಪ್ರಾರಂಭ ಮಾಡಬೇಕೆಂದು ಯೋಜನೆ ಮಾಡುತ್ತಿದ್ದೇವೆ. ಶಿರಹಟ್ಟಿ ತಾಲ್ಲೂಕಿನಲ್ಲಿ ಕುರಿ ಉಣ್ಣೆ ಅಭಿವೃದ್ಧಿ ಕೇಂದ್ರವನ್ನು ಸ್ಥಾಪನೆ ಮಾಡತಕ್ಕದ್ದು ಸರ್ಕಾರದ ಪರಿಶೀಲನೆಯಲ್ಲಿದೆ. ಉಣ್ಣೆ ಮತ್ತೂ ಮಾರ್ಕೆಟನ್ನು ಅಭಿವೃದ್ಧಿ ಮಾಡುವುದಕ್ಕೋಸ್ಕರವಾಗಿ ಕುರಿ ತಳಿಗಳನ್ನು ಅಭಿವೃದ್ಧಿ ಮಾಡಿ ಕ್ರಾಸ್ ಬ್ರೀಡಿಂಗ್ ಪ್ರೋಗ್ರಾಮ್ ಮುಖಾಂತರ ಉಣ್ಣೆ ಮತ್ತು ಮಾಂಸದ ಗುಣಮಟ್ಟವನ್ನು ಹೆಚ್ಚಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ವಿ. ವಿ. ವಾಯಿ.—ಅಲ್ಲಿ ಒಂದು ಕುರಿ ಫಾರಂ ಸ್ಥಾಪನೆ ಮಾಡಬೇಕು ಎಂದು ಅಲ್ಲಿಯ ಜನರ ಆಪೇಕ್ಷೆ ಇದೆ, ಸರ್ಕಾರದವರು ಇದನ್ನು ಮಾಡುತ್ತಾರೆಯೇ ?

ಶ್ರೀ ಎನ್. ಚಿಕ್ಕೇಗೌಡ.—ರಾಣಿಬೆನ್ನೂರಿಗೆ ೧೮ ಮೈಲಿ ದೂರದಲ್ಲಿ ಒಂದು ಕುರಿ ಫಾರಂ ಇದೆ. ಬರೀ ಕುರಿ ಫಾರಂ ಸ್ಥಾಪನೆ ಮಾಡುವುದರಿಂದಲೇ ಕುರಿ ಅಭಿವೃದ್ಧಿಯಾಗುವುದಿಲ್ಲ. ಕುರಿ ತಳಿ ಅಭಿವೃದ್ಧಿ ಮಾಡಬೇಕಾದರೆ ಉಣ್ಣೆ ಮತ್ತು ಮಾಂಸ, ಅದಕ್ಕೆ ಬೇಕಾದಂಥ ಟಗರಿನ ವಿಸ್ತರಣಾ ಕೆಲಸದ ಮೂಲಕ ತಜ್ಞರು ಪ್ರತಿಯೊಂದರ ಊರಿಗೂ ಹೋಗಿ ಟಗರುಗಳ ಮೂಲಕ ಕುರಿ ತಳಿ ಅಭಿವೃದ್ಧಿ ಮಾಡಬೇಕು. ಈಗ ಕುರಿ ತಳಿ ಅಭಿವೃದ್ಧಿ ಮಾಡುವುದಕ್ಕೆ ಟಗರೇ ಬೇಕಾಗಿಲ್ಲ. ರಷ್ಯಾ, ಆಸ್ಟ್ರೇಲಿಯಾ ಬಿಟ್ಟರೆ ಇಡೀ ಭರತ ಖಂಡದಲ್ಲಿ ಅದರಲ್ಲೂ ನಮ್ಮ ಕರ್ನಾಟಕದಲ್ಲಿ ಫಿನೀಕ್ಸ್‌ ತೀರ್ಮಾನ ತಯಾರು ಮಾಡತಕ್ಕಂಥ ಕಾರ್ಯವನ್ನು ಈಗಾಗಲೇ ಚಳ್ಳಕೆರೆಯಲ್ಲಿ ಪ್ರಾರಂಭ ಮಾಡಿದ್ದೇವೆ. ಆ ಕೆಲಸವನ್ನು ಕರ್ನಾಟಕದ ಕುರಿ ಅಭಿವೃದ್ಧಿ ಗೋಸ್ಕರ ವಿಸ್ತರಿಸಬೇಕು ಎನ್ನುವುದು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶಿರಹಟ್ಟಿ ತಾಲ್ಲೂಕಿನಲ್ಲಿ ವಡವಿಕೆರೆ ಹಾಗೂ ಕಲ್ಲನೂರು ತುಂಗಭದ್ರಾ ಏತ ನೀರಾವರಿ ಯೋಜನೆಯ ಕಾಮಗಾರಿಗಳು

ಶ್ರೀ ವಿ. ವಿ. ವಾಯಿ (ಶಿರಹಟ್ಟಿ).—ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ. —

(ಅ) ಶಿರಹಟ್ಟಿ ತಾಲೂಕು ಈ ವರ್ಷ ವಿವಿಧ ಮಳೆಯಿಂದಾಗಿ ಬೆಳೆಗೇಡಾದದ್ದು ಸರಕಾರಕ್ಕೆ ವಿಧಿವಾಗಿದೆಯೇ;